

सार-समाचार

‘तेरापंथ अपने आप में एक अनूठा धर्मसंघ है’

बीदासर (निस) ओसवाल श्री संघ पंचायत भवन में आचार्य महाश्रमण की सुशिष्या समाधी केंद्र व्यवस्थापिका साध्वी मंजूयशा, शासन श्री साध्वी बंसंत प्रभा, सांघ्वी रचना श्री के सानिध्य में तेरापंथ मेरा पंथ को दो दिवसीय सेमिनार का आयोजन किया गया। सेमिनार के मुख्य प्रशिक्षक वरिष्ठ उपासक प्राध्यापक निर्मल नोलखा थे। इस अवसर पर साध्वी बंसंत प्रभा ने कहा कि तेरापंथ अपने आप में एक अनुठा धर्मसंघ है। जिसकी जितनी गौरव गाथा गाए उतना कम है। साध्वी रचना श्री ने कहा कि प्रत्येक तेरापंथी श्रावक तेरापंथ मेरा पंथ कहते हुए गौरव होना चाहिए, क्योंकि तेरापंथ ही एक मात्र ऐसा सम्प्रदाय है जो एक गुरु की आज्ञा से चलता है। साध्वी केंद्र व्यवस्थापिका साध्वी मंजू यशा ने कहा कि आचार्य भिक्षु ने संघ चलाने के उद्देश्य से अभिनिष्क्रमण नहीं किया। उन्होंने सत्य के मार्ग पर चलने के लिए आगमो से प्राप्त सत्य अलोक को स्वंय जिया और जन जन तक पहुंचने के लिए एक प्रशस्त मार्ग का पंथ दर्शन किया। दो दिवसीय सेमिनार में कुल पांच सत्रों का आयोजन किया गया। प्रत्येक सत्र में निर्मल नोलखा ने तेरापंथ के अनेक सिद्धांतो जैसे दान, दया क्या है, मुर्ति पूजा निषेध क्यों, अनेकांत का व्यवहारिक धरातल पर उपयोग कैसे, तेरापंथ के उदभव का मुल कारण क्या ऐसे अनेक विषयों पर मार्मिक विवेचन किया। प्रत्येक विषय के विवेचन के पश्चात जिज्ञासाओं का क्रम चला। जिसमें सेमिनार में कई संभाषियों ने अपने प्रश्न रखे, और निर्मल नोलखा ने उनका सटिक समाधान भी दिया। सेमिनार में तेरापंथ सभा के अध्यक्ष सम्पत मल बैद, युवक परिषद के ऋतिक बोथरा, महिला मंडल की भावना दुगड़ ने अपने विचार रखे। कार्यक्रम का संचालन भावना दुगड़ ने किया।

कांग्रेस का स्थापना दिवस मनाया

पिलानी, (निस)। विद्या विहार नगर पालिका पिलानीबस स्टैंड के पास स्थित सनसाइन होटल परिसर पिलानी कांग्रेस कार्यालय में कांग्रेस का 141वां स्थापना दिवसमनाया गया। कार्यक्रम की अध्यक्षतापिलानी नगर कांग्रेस अध्यक्ष सुनिल शर्मा ने की। विशिष्ट अतिथि कांग्रेस एससी प्रकोष्ठ के प्रदेश उपाध्यक्ष डॉ. हरिसिंह सांखला, कांग्रेस के ब्लॉक अध्यक्ष विनोद काजला, जिला परिषद सदस्य प्रतिनिधि सतवीर धरतवाल, विद्या विहार नगरपालिका चेयरमैन प्रतिनिधि रोहिताश्व रणवां थे। इस अवसर पर वक्ताओं ने कहा कि कांग्रेस पार्टी का एक स्वर्णिम इतिहास है। आजादी की लड़ाई में अहम योगदान है। महात्मा गांधी, पंडित जवाहरलाल नेहरू, सुभाषचंद्र बोस, सरदार वल्लभभाई पटेल, मौलाना अबुल कलाम आजाद, सरजिनि नायडू जैसे महानायकों के नेतृत्व में देश की आजादी में निर्णायक भूमिका निभाई। उनके योगदान को हम व्यर्थ नहीं जाने देंगे। आज की परिस्थितियों में देश को बचाने में कांग्रेस कार्यकर्ताओं को एकजुट होकर फिर से लड़ाई लड़नी पड़ेगी। चारों तरफ भ्रष्टाचार, बेरोजगारी, अपराधिक गतिविधियाँ बढ़ रही हैं। देश कीपरिसेमितियों उद्योगपतियों को दी जा रही है। एक बार फिर से हमें बड़ा आंदोलन खड़ा करना होगा। इस मौके पर अखवली की परिभाषा बदने का भी विरोध किया गया। इस डॉ. हरिसिंह रणवाल ने पार्टी के आजादी कि संघर्ष कि लड़ाई से लेकर देश को आजादी दिला ने में कांग्रेस पार्टी कि अहम भूमिका की विस्तारपूर्वक जानकारी दी। प्रदीप झाड़ाडिया, सत्यनारायण व्यास, प्रेमप्रकाश मोयल, मनोज खन्ना, अनिल जांगिड, मनोज भारकर, उमेदसिंह रेडू, मुकेश, महावीर, प्रवीण आलडिया एवं कांग्रेस के कार्यकर्ता उपस्थित थे।

मां शाकंभरी का 27वां प्राकट्य महोत्सव मनाएंगे

रतनगढ़, (निस)। श्री शाकंभरी सेवादार परिवार मुकुंदगढ की ओर से सकराय धाम शाकंभरी माता मंदिर में मां शाकंभरी का 27वां प्राकट्य महोत्सव बडी धूमधाम के साथ मनाया जाएगा। इंडोलोद निवासी महेश कुमार भूत व अशोक भूत ने बताया कि महोत्सव में महंत दयानाथ महाराज के सानिध्य में आयोजित होने वाले धार्मिक कार्यक्रमों में जयपुर के आचार्य पूरणलाल शर्मा के आर्वाचन में पूजा अर्चना की जाएगी। जिसमें हैरराबाद के राजकुमार केडिया बतौर मुख्य यजमान भाग लेंगे। मुंबई प्रवासी नरेश भूत, महेश अग्रवाल, मुकेश मोदी, मनीष जालान बतौर मुख्य कार्यकर्ता होंगे। दो जनवरी को सुबह नौ बजे नाथजी की गोशाला से विशाल शोभायात्रा, दोपहर 12 बजे से राजकुमार रीना गुप्त दिल्ली की ओर से नृत्य नाटिका का आयेजन होगा। विशाल भजन संध्या का आयोजन होगा। जिसमें मुंबई के भजन सम्राट राकेश कुमार बाबलिया भजनों की प्रस्तुतियां देंगे। दोपहर दो बजे से इंडलोद विद्यापीठ की छात्रों की ओर से भजनमय गीतों पर सांस्कृतिक काग्रकर्मों की प्रस्तुतियां दी जाएगी। महाप्रसादी का आयोजन होगा। जिसमें बडी संख्या में भक्तगण प्रसाद ग्रहण करेंगे। मुंबई प्रवासी इंडूलोद निवासी रमेश घासीलाल कानोडिया की ओर धार्मिक कार्यक्रमों की प्रस्तुतियां देंने वाले छात्रों को पुरस्कृत किया जाएगा। दो जनवरी सुबह आठ बजे इंडलोद से बडी संख्या में श्रद्धालुओं की बस रवाना होगी।

सड़क निर्माण कार्यों का अवलोकन किया

रतनगढ़, (निस)। रतनगढ़ के पूर्व विधायक अभिनेश महर्षि ने सोमवार को शहर के विभिन्न वाडों में चल रहे विकास कार्यों को लेकर सक्रियता दिखाते हुए मौके पर पहुंचकर निरीक्षण किया।
वार्ड नंबर 16 में पेयजल आपूर्ति में आ रही लंबे समय से चली आ रही समस्या को लेकर उन्होंने जलदाय विभाग के अधिकारियों को मौके पर बुलाकर स्थिति का जायजा लिया।
वार्डवासियों की परेशानी को देखते हुए महर्षि ने नई पाइपलाइन डलवाकर शीश्र समाधान के निर्देश दिए, जिससे आमजन को राहत मिल सके।इसके साथ ही पूर्व विधायक महर्षि ने वार्ड नंबर 42 में नई सड़क निर्माण कार्य का शुभारंभ किया। वहीं श्रीकृष्ण गोशाला से लक्ष्मर तक बनाई जाते वाली सड़क का भी निरीक्षण कर अधिकारियों को गुणवत्तापूर्ण सामग्री का उपयोग करते हुए निर्धारित समयसीमा में कार्य पूर्ण करने के निर्देश दिए।इस अवसर पर महर्षि ने कहा कि क्षेत्र के विकास और जनता की समस्याओं के समाधान के लिए वे हर समय तत्पर रहते हैं।
क्षेत्रवासियों के सुख-दुख में साथ खड़े रहना और बुनियादी सुविधाओं को मजबूत करना ही उनका उद्देश्य है।

राजस्थान कैम्प का आयोजन

तारागगर (निस)। तारागगर के पंचायत समिति में निर्वाचन आयोग भारत सरकार के निर्देशानुसार समाज के वंचित वर्गों एवं समाज की मूलधारा में जुड़ने से शेष वर्गों पर विशेष जोर देते हुए मतदाता सूची में 18. आयु के विशेष योग्यजन पात्र नव मतदाताओं के पंजीकरण हेतु ऑनलाइन/ ऑफलाइन आवेदन करवाने हेतु कलस्टर कैम्प का आयोजन किया गया। शिविर के दौरान नोडल ब्लॉक दिव्यांग मतदाता प्रकोष्ठ प्रभारी सामाजिक सुरक्षा अधिकारी युद्धवीर सिंह ने विभिन्न बूथों का निरीक्षण किया जिसके तहत राजपुरा बूथ संख्या 216 के बीएलओ विक्रम सिंह के माध्यम से मौ.तिोफक पुत्र वीसु मोहम्मद एवं भालेरी बूथ संख्या 102 के बीएलओ अनिल स्वामी के माध्यम से अफरीना पुत्री जब्बीर का मौके पर ही फॉर्म नं 06 एवं डिक्लेरेशन फॉर्म भरकर नवमाता के रूप में पंजीकृत कर लाभांविबत किया गया। निचोकरक रजौस्ट्रीकरण पदाधिकारी (उपखण्ड अधिकारी) राजेश्र कुमार के निर्देशानुसार दिव्यांग नवमतदाता पंजीकरण के अभियान में कुल 21 विशेष योग्यजन नवमतदाताओं को रजौस्टर किया गया।

कर्मचारी को आर्थिक मदद दी

झुंझुनूं, (निस)। जिला टेंट मजदुर यूनियन की ओर से एक कर्मचारी को आर्थिक मदद दी गई है। जिलाध्यक्ष रणवीर सिंह मांजू ने बताया कि करीब एक महीने पहले भाक्यवासी तन टिमोली निवासी जितेंद्र कुमार एक जगह पर टेंट लगाते वक्त सीढ़ी फिसल जाने से नीचे आ गिरा। जिससे उसके पैर में चोट आई। चोट लगने पर टेंट मालिक पप्पू चौधरी ने कर्मचारी जितेंद्र कुमार का पूरा इलाज करवाया। लेकिन अभी सूचना मिली कि परिवार की आर्थिक स्थिति अच्छी नहीं है। साथ ही जितेंद्र को भी चिकित्सकों ने फिलहाल आराम करने की सलाह दी है। इसलिएस परिवार के सामने आए इस संकट में मदद करने के लिए यूनियन की ओर से 11 हजार रूपय की मदद दी गई। जिलाध्यक्ष रणवीर सिंह मांजू ने बताया कि इस मौके पर धूपपाल देवडिया नयासर, राजेश कुमार चोपड़ा कोषाध्यक्ष, रणजीत सिंह, बाबूलाल, रोहिताश, सोनू, सुनील, सुशील, सुभाष चोपड़ा एवं समस्त यूनियन साथी मौजूद थे।

पौष बड़े का आयोजन

बीदासर (निस)कस्बे के दडीबा मुक्तिधाम स्थित बाबा भूतनाथ मंदिर में भूतनाथ मंदिर समिति के तत्वावधान में श्याम कीर्तन व पौष बड़े का आयोजन किया गया। जिसमें सैकड़ों की संख्या में श्रद्धालुओं ने श्याम कीर्तन व पौष बड़े का लुत्फ उठाया। इस अवसर पर धनराज शर्मा,मनमोहन शर्मा, अशोक शर्मा, संदीप सुथार, जितू, शंकर लाल, प्रदीप, प्रभाशु, प्रभाशु, आशुतोष, हितेश, रवेतमल, सहौराम सहित सैकड़ों की संख्या में श्याम भक्त उपस्थित थे।

चूरू की धरती ने मुझे ईमानदारी से कार्य करने का संस्कार दिया : गुप्ता

चूरू (निस)। स्थानीय मोचीवाड़ा स्थित अग्रसेन भवन में चौथी बार भाजपा प्रदेश कोषाध्यक्ष बनने पर पंकज गुप्ता का खाद्य व्यापार संघ चूरू की ओर से भव्य अभिनंदन किया गया।

कार्यक्रम में विधायक हरलाल सहराण, पूर्व भाजपा जिलाध्यक्ष गौरीशंकर मण्डावेवाला, खाद्य व्यापार संघ के अध्यक्ष हरिप्रसाद भालेरीवाला, उपभोगपति पवन बगडिया, वरिष्ठ चिकित्सक डॉ. एमएल श्यामसुखा, डॉ. पी.पी. गोयल व व्यापार संघ के विमल सारस्वत मंचस्थ अतिथि थे। इस अवसर पर विधायक हरलाल सहराण ने कहा कि गुप्ता को पार्टी ने चौथी बार प्रदेश कोषाध्यक्ष का दायित्व देने पर चूरू का प्रत्येक नागरिक व कार्यकर्ता अपने आप को सम्मानित महसूस कर रहा है क्योंकि पंकज गुप्ता ने चूरू जिले में संगठन के लिए अनेक पदों पर कुशलता पूर्वक दायित्व का निर्वहन किया और जिस प्रकार उन्होंने कार्यकर्ताओं का निर्माण किया।

सहराण ने कहा कि पंकज गुप्ता को हमने कभी आक्रोशित नहीं देखा, पार्टी नेतृत्व ने उनकी लगन व निष्ठा को देखकर ही उन्हें यह पद प्रदान किया। इस अवसर पर प्रदेश कोषाध्यक्ष पंकज चूरू ने आभार व्यक्त करते हुए कहा कि चूरू की धरती व यहां के लोगों द्वारा दिये संस्कार का ही परिणाम है कि मैं सफलतापूर्वक इस दायित्व का निर्वहन कर पा रहा हूं। उन्होंने लघु उद्योग के

अखिल राजस्थान राज्य संयुक्त कर्मचारी महासंघ एकीकृत ने धरना दिया

लक्ष्मणगढ़ शेखावाटी (निस)। राजस्थान राज्य संयुक्त कर्मचारी महासंघ एकीकृत से जुड़े विभिन्न व्यासपीठों ने शहीद स्मारक जयपुर में सोमवार को एक दिवसीय धरना दिया जिसमें राजस्थान के सभी जिलों से कर्मचारियों ने लम्बे समय से लंबित विभिन्न 15 सूत्री मांगों पर मंथन कर मुख्यमंत्री के नाम मुख्य सचिव को ज्ञापन सौंपा। महासंघ के जिलाध्यक्ष राजेश शर्मा ने बताया कि मुख्य सचिव ने आश्वासन दिया कि बजट पूर्व 7 दिवक के भीतर वार्ता आयोजित कर 6 वें, 7 वें वेतन आयोग की विसंगति दूर करेंगे, अस्थायी कर्मचारियों का स्थाईकरण व स्थाईकरण करने तक आरएसएसलडीसी में समायोजित करने, समय बढ्द पदोन्नित करवाना, नर्सिंग कर्मियों को नॉन प्रॅक्टिस अलाउन्स देने सहित समाम महत्वपूर्ण मांगों का समाधान कर दिया जायेगा।

पानी की समस्याओं सहित आठ मांगों के लेकर उपखंड अधिकारी को ज्ञापन दिया

बीदासर (निस) भारतीय किसान संघ के नेतृत्व मे चरने वाली हर खेत को नहर से सिंचाई का पानी सहित आठ मांगों को लेकर यात्रासोमवार को बीदासर तहसील में पहुंचने पर हेमासर ग्राम में इकाई का गठन किया। इकाई के अध्यक्ष अमर सिंह को मंत्री जीवणसिंह को बनाकर 11 लोगों की ग्राम इकाई गठन किया। बालेरा ग्राम पंचायत मे मांगीलाल स्वामी अध्यक्ष और भंवरलाल मंडा को मंत्री बनाकर 11 लोगों की ग्राम समिति का गठन किया गया। रूपेली ग्राम पंचायत में पोंकर मल विचारनिद्या अध्यक्ष एवम हद्दमाना राम को मंत्री बनाकर 11 लोगों की ग्राम समिति का गठन किया गया। बीदासर तहसील की सभी ग्राम पंचायतों में घूम कर 31

स्व. विमला देवी दूगड़ की पुण्य स्मृति में नेत्र चिकित्सा परामर्श शिविर आयोजित

राजलदेसर (निस)। राजलदेसर बैरव बाबा अतिथि भवन में बैरव भक्त मंडल व सुखी देवी तोलाराम दूगड़ परिवार की ओर से स्वर्गीय विमला देवी दूगड़ की पुण्यतिथि पर फालाल दूगड़ की ओर से भोजक हॉस्पिटल सरदारशहर की ओर से विशाल नेत्र परामर्श चिकित्सा शिविर का आयोजन किया गया।

शिविर का शुभारंभ चिकित्सा अधिकारी डॉक्टर कपिल धाबाई, सरदारशहर के प्रसिद्ध नेत्र चिकित्सक डॉ पीके सिंह, पन्नालाल दूगड़,कमल दूगड़, राजकरण विनायक, पवन बोथरा, राकेश दाधीच के कमलौ से शिविर का शुभारंभ किया गया। शिविर के 450 मरीजो का उपचार किया गया जिसमें 90 मरीजों को चश्मे वितरित किए गए एवं अन्य मरीजों को निशुल्क दवाई वितरित की गई। शिविर के अंदर सभी रोगियों का अत्याधुनिक मशीनों द्वारा आंखों की जांच की गई।

इस अवसर पर पन्नालाल दूगड़ ने कहा नर बरवी ही नारायण सेवा है-उन्होंने कहा वर्तमान में आंखों के मरीज खूब हैं उन मरीजों को इस शिविर के माध्यम से जो लाभ पहुंचा है निश्चित ही इससे



चूरू खाद्य व्यापार संघ ने पंकज गुप्ता का अभिनंदन किया।

विकास की चर्चा करते हुए कहा कि चूरू में उद्योग धंधों के लिए काफी संभावनाएं हैं और शीघ्र ही हमारे जनप्रतिनिधियों के नेतृत्व में हम इस कार्य को करेंगे। इस अवसर पर उन्होंने कहा कि 2047 तक देश को विश्व गुरु बनाने के लिए शिक्षा का प्रसार आवश्यक है।

इस अवसर पर पवन बगडिया ने कहा कि पंकज गुप्ता का इस पद पर आना चूरू के व्यापार जगत के लिए गौरव की बात है क्योंकि वे एक कुशल संगठनकर्ता व सभी को साथ लेकर चलने वाले व्यक्ति हैं। पूर्व जिलाध्यक्ष गौरीशंकर मण्डावेवाला ने उन्हें एक ईमानदार

कार्यकर्ता बताया। कार्यक्रम में संघ के मंत्री विनित बजाज ने प्रशस्ति-पत्र का वाचन भेंट किया। इस अवसर पर मुरलीधर उंटवालिया, सुशील बजाज, सुरेश कुमार बजाज, मनोज भालेरीवाला, रामनिवास सरोठिया, मनोज महनसरिया, रमेश मेहरीवाल, मेहेन्द्र राजगडिया, बालचन्द साठेवाला, जगदीश गोयनका, मुन्ना सरोठिया, सुनील साठेवाला, धनश्याम सरोठिया, रामावतार लोहिया, भीखराज बगडिया, नरेन्द्र क्याल, विजय जालान, पवन जालान, नरेश दुधवेवाला, गुरुमुख राजपाल, अमरचन्द सिंघी, देवकीनन्दन चौधरी, संजय सरावगी, सुरेश सर्राफ, लिलाधर मेहरीवाला, सुरेश किल्ला,

श्री शिव महापुराण कथा में संतों का समागम हुआ

भाव विभोर कर दिया।

कथा के दौरान कर्णप्रिय भजनों की प्रतुति भी दी गई जिन पर भक्त श्रोताओं ने नृत्य किया।

उन्होंने कहा कि माता पिता की सेवा से बड़ा कोई पुण्य नहीं है। उन्होंने कहा कि माता पिता के चरणों में ही सारे तीर्थ हैं।

रविवार को आयोजित कथा में पंचमनाथ जी महाराज बोदलासी, प्रवीण नाथ ड्डुवा धाम, गणेश नाथ जी महाराज मुकुन्दगढ, विकास नाथ जी फतेहपुर, रूद्र नाथ जी महाराज भावनदेसर, महेश नाथ जी महाराज फतेहपुर, स्मृति नाथ जी महाराज लक्ष्मणगढ, चेतन नाथ महाराज मुकुन्दगढ, रामरूप शरण दास जी महाराज भूमा बड़ा, पुणेन्द्र जी

हॉस्टल में सुरक्षा शिविर लगाया

सीकर (निस)। ग्रामीण महिला शिक्षण संस्थान के हॉस्टल में रहने वाली बालिकाओं को घरेलू गैस उपयोग के संबंध में विस्तार से जानकारी देने के लिए सुरक्षा शिविर का आयोजन सोमवार को किया गया। भारत गैस एजेंसी के अधिकृत सर्विस दांता राजेंद्र बगडिया मैकेनिक ने हॉस्टल की बालिकाओं को गैस उपयोग के बारे में विस्तार पूर्वक जानकारी दी। प्रत्येक बिंदु पर छात्राओं को आग से सावधानी बरतने के गुर सिखाए। इस अवसर पर हॉस्टल वार्डन ममता गोदारा, सहायक वार्डन सरिता, सुनीता, विमला एवं संस्थान के सहायक प्रशासनिक अधिकारी सोहनलाल फगोटिया उपस्थित रहे। शिविर आयोजन पर संस्थान की कार्यकारिणी के पदाधिकारी एवं सदस्यों ने गैस एजेंसी का आभार व्यक्त किया।

सार-समाचार

सुंदरकांड पाठ का आयोजन

झुंझुनूं, (निस)। कार्फंडिया रोड स्थित विश्वकर्मा मंदिर खातिरों की बगीची में अखिल भारतीय जांगिड ब्राह्मण महासभा का 119वां स्थापना दिवस पूर्ण होने पर महासभा के जिलाध्यक्ष सुनिल सिद्धड चिडावा की अगुआई में समाज के गणमान्य लोगों द्वारा मंदिर में सुंदरकांड का पाठ चिडावा महिला भक्त मंडली द्वारा किया गया। भगवान विश्वकर्मा जी को आराध्य देव मानते हुए उनकी पूजा अर्चना की। विश्वकर्मा मंदिर में सैकड़ों मातृ शक्तियों द्वारा सुंदरकांड पाठ का आनंद लिया गया। राष्ट्रीय स्वयंसेवक संघ झुंझुनूं के सह कार्यवाह प्रचारक मनोज जांगिड ने बताया कि महासभा कि स्थापना सन् 1907 में दिल्ली में हुई थी जिसका उद्देश्य भारत के स्वतंत्रता आंदोलन की महासभा का बड़ा योगदान रहा है। महासभा के संविधान में लिखा है कि शाखा सभा से लेकर राष्ट्रीय स्तर तक संगठन की रूपरेखा तैयार थी। महासभा के संस्थापकों की दूरदर्शी नीति की सोच की सराहना करनी चाहिए। 119 साल पहले एक वृक्ष लगाया था। इस विशेष कार्यक्रम में माता बहनों को परिवार में संस्कार और परिवार को किस प्रकार से संगठित रखना है। परिवार में क्या नवाचार करने है। परिवार में आज के दिन जो आ रही समस्याओं पर चर्चा और उसके निराकरण की भी बातें हुई। अपने समाज के बुजूर्गों द्वारा जो अपनी रीति रिवाज खान-पान और पहनावा अपने को दिया गया। उसको छोड़कर आज युवा पीढ़ी पाश्चात्य संस्कृति की ओर दौड़ रहे हैं। रसोई में खड़ा होकर खाना बना रहे हैं। जिस कारण परिवार में बीमारियों का आना ऐसे है जैसे वह स्थाई रह गई है। बहुत सी माताएं में कम उम्र में ही छुटने का जो दर्द है। इसका कारण बताया गया और माता की हरलाल में क्या जिम्मेदारी है। परिवार को किस किस प्रकार संगठित रखना है। परिवार में किस प्रकार शाम जैसे बना रहे प्रेम बना रहे एक दूसरे के प्रति स्नेह बना रहे। इसके लिए माता बहनों बेटियों को थोड़ा सा विचार दिया गया और घरों में प्लास्टिक का उपयोग बंद कर घर से बाजार जाते वक्त पुरुषों के हाथ में पैना लेकर जाने की परिपाटी चालू हो। ऐसा विचार किया गया माता ने उसे पर सहमति दी। इस अवसर पर सैकड़ों भक्तजन और सामाजिक बंधु मौजूद थे।

ओबीसी आयोग को ज्ञापन सौंपा

चुरू (निस)। जिला परिषद सभाभार में आयोजित ओ बी सी आयोग के सदस्य पवन मंडविया और गोपालकृष्ण शर्मा को भारतीय किसान यूनियन चुरू व राजस्थान जाट महासभा चुरू के पदाधिकारियों ने ज्ञापन सौंपा। किसान यूनियन के जिलाध्यक्ष रामरतन सिहाग ने जिला परिषद सभाभार में ओ बी सी आयोग के जन संवाद कार्यक्रम को संबोधित करते हुए कहा कि देश में जातिवार विभेद के अभाव में आंकड़े उपलब्ध नहीं होने के कारण समस्या ज्यों की त्यों बनी हुई है। 1955 में ओबीसी आयोग ने ओबीसी का अनुपात 40 प्रतिशत बताया तथा मंडल कमीशन रिपोर्ट 198० के अनुसार ओबीसी की जनसंख्या 52 प्रतिशत बताई जिसको सरकार ने मंजूर कर लिया। लेकिन सरकार ने केंद्र में ओबीसी को मात्र 21 प्रतिशत और आरक्षण दिया। राज्य में अनुसूचित जाति और जनजाति को पहले से 28 प्रतिशत आरक्षण है। अधिकतम आरक्षण 50 प्रतिशत की सीमा में रहते हुए ओबीसी वर्ग को राज्य में केवल 21 प्रतिशत आरक्षण दिया जा रहा है। अनुपात में कम है। सिहाग ने बताया कि जातिवार जनगणना कर ओबीसी आरक्षण को 52 प्रतिशत किया जाये तथा पंचायत राज संस्थाओं और नगर निकायों में इसी आधार पर आरक्षण दिया जाये तथा जब तक जातिवार जनगणना करवाई जाये तथा वर्तमान आरक्षण में किसी प्रकार का वर्गीकरण और वैरिफिकेशन नहीं किया जाये। ज्ञापन में राजस्थान जाट महासभा जिलाध्यक्ष रणवीर सिंह कस्वां, बीकानेर संभाग अध्यक्ष हरफूल सिंह भांबू, रामलाल सहराण, रामनिवास भांबू, सहौराम पुनिया, लिछमणराम न्यौत, विलोकाराम कस्वां, महेंद्र थैली, राजकुमार सिहाग, हनुमान महिया, विकास, सुनील आदि मौजूद थे।

शरदोत्सव उमंग के साथ मनाया

झुंझुनूं, (निस)। बाकरा रोड पर अंबेडकर नगर स्थित जीबी मोदी विद्या मंदिर में शरदोत्सव का कार्यक्रम उमंग व हार्मोनिलस के साथ संपन्न हुआ। इस अवसर पर कार्यक्रम के मुख्य अतिथि प्रसुति व स्त्री रोग विशेषज्ञ डॉ. संतोष ढाका और विशिष्ट अतिथि विमलास अधिचारी बाकरा रश्मता शर्मा से साकट गाइड के पूर्व सीओ मान महेंद्रसिंह भाटी थे। विद्यालय की प्रशासनिक अधिकारी अनिता बंसल व प्रधानाचार्या सुनिता पाल ने माल्यार्पण व प्रतीक चिह्न देकर अतिथियों का स्वागत किया। इस अवसर पर सांस्कृतिक गतिविधियों व नृत्य प्रतियोगिताओं के साथ-साथ विभिन्न प्रतियोगिताएँ हुई। जिनमें मटकी दौड़, रस्सा कसी, घुडसवारी, हाउस खेल, लकड़ी ड्रां व भिन्न भिन्न प्रकार की खाने पीने की वस्तुएं व सामान की दुकानें लगाईं। जिसका अभिभावकों व बच्चों ने भरपूर आनंद लिया। विद्यालय के सचिव श्रवण कुमार केसडीवाल व जीबी मोदी पब्लिक स्कूल के सचिव दिनेश अग्रवाल ने विद्यालय के सर्वाधिक उपस्थित, अनुशासन, सुंदर लिखावट व खेल प्रतियोगिता जीतने वाले विद्यार्थियों व अभिभावकों को सम्मानित किया और विद्यार्थियों के उज्ज्वल भविष्य की कामना की। इस अवसर पर पवन केडिया, मनीष मित्तल सीए, विनोद सिंघनिया, जीबी मोदी पब्लिक स्कूल की प्रधानाचार्या रंजना मितल व अभिभावक मौजूद थे। विद्यालय की प्रशासनिक अधिकरी अनिता बंसल व सुनिता पाल ने सभी का आभार व्यक्त करते हुए धन्यवाद दिया।

खेतों से फव्वारों के नोजल चोरी

खिरोड़, (निस)। बेरी धर्मशाला मे लगातार हो रही चोरियां पुलिस प्रशासन और किसानो के लिए चुनौती बन रही है। चार दिन पहले किसानो के लोहे के गेट चोरी के बाद अब शनिवार रात को भजनगढ़ के महलाना जोड़ड के पचास चोरों ने किसानों के खेतों से फव्वारों के नोजल चोरी कर लिए किसान मदन ओला, सुंदराम सैनी और नरेंद्रकुमार एडोकेट के भजनगढ स्थित खेतों से चोरों ने 21 नोजल चुरा लिए। किसान नेता विजेंद्र सिंह काजला ने किसानों से मिलकर पुलिस को सूचना दी। सूचना मिलने पर दायिया पुलिस किसानों के खेतों में पहुंची और खेतों में चोरी की घटना की जांच की। किसानों ने बताया कि बेरी धर्मशाला मे पिछले एक सप्ताह से लगातार चोरी की घटनाएं हो रही है। चार दिन पहले ही चोरों ने किसानों के खेतों के लोहे के गेट चुरा लिए थे और अब किसानों के फव्वारों के नोजल चुरा लिए। किसानों ने इसको लेकर गहरी चिंता जताई है। ग्रामीणों और किसानों ने पुलिस प्रशासन से जल्द से जल्द इस प्रकार की चोरी की बारदातो पर पूर्ण अंकुश लगाकर उचित कारवाई किए जाने की मांग की।

जीबी मोदी विद्या मंदिर के दक्ष चौधरी ने कांस्य पदक जीता

झुंझुनूं, (निस)। मध्य प्रदेश के जबलपुर में आयोजित 699वीं राष्ट्रीय स्कूल बास्केटबॉल प्रतियोगिता अंडर-1144 छात्र वर्ग में राजस्थान की टीम ने शानदार प्रदर्शन करते हुए कांस्य पदक हासिल किया है। इस राष्ट्रीय उपलब्धि में झुंझुनूं के जीबी मोदी विद्या मंदिर के छात्र दक्ष चौधरी ने महत्वपूर्ण भूमिका निभाई। विशेष बात यह है कि इस पूरी टीम में झुंझुनूं जिले से केवल एक ही खिलाड़ी का चयन हुआ था और वह गौरव जीबी मोदी विद्या मंदिर के छात्र दक्ष को प्राप्त हुआ। दक्ष को इस उपलब्धि ने न केवल उनके विद्यालय बल्कि पूरे शेखावाडी क्षेत्र को राष्ट्रीय स्तर पर गौरवान्वित किया है। दक्ष चौधरी को इस शानदार सफलता पर विद्यालय के सचिव श्रवण कुमार केजडीवाल, प्रशासनिक अनिता बंसल, प्रधानाचार्या सुनिता पाल और पीटीआई धर्मेन्द्र सहित समस्त स्टाफ ने उन्हें बधाई देते हुए उनके उज्ज्वल भविष्य की कामना की है। विद्यालय प्रबंधन ने कहा कि दक्ष का यह प्रदर्शन अन्य छात्रों के लिए भी प्रेरणा का स्रोत बनेगा।

वाडों के पुनर्गठन एवं पुनर्सौमांकन के लिए संशोधित कार्यक्रम जारी

सीकर, (निस)। जिला निर्वाचन अधिकारी एवं जिला कलेक्टर मुकुल शर्मा ने पंचायती राज अधिनियम, 1994 की धारा 3, 4 एवं 5 के अंतर्गत पंचायती राज संस्थाओं-ग्राम पंचायत, पंचायत समिति एवं जिला परिषद के वाडों (एकल सदस्य निर्वाचन क्षेत्रों) के पुनर्गठन एवं पुनर्सौमांकन से संबंधित कार्यवाही के लिए संशोधित कार्यक्रम जारी किया है। कार्यक्रम के अनुसार 30 दिसम्बर 2025 तक वाई गठन की तैयारी की जाएगी तथा 31 दिसम्बर 2025 को वाडों का प्रारूप प्रकाशन किया जाएगा। इसके उपरांत 1 जनवरी 2026 से 7 जनवरी 2026 तक आपत्तियां आर्मांत्रित की जाएंगी एवं इसी अवधि में प्राप्त आपत्तियों का निस्तारण किया जाएगा। समस्त प्रक्रिया पूर्ण होने के पश्चात 8 जनवरी 2026 को वाडों का अंतिम प्रकाशन किया जाएगा।

स्वच्छता मिशन की बैठक कल

सीकर, (निस)। अधिष्ठाता रामकुमार चाहिल ने बताया कि स्वच्छ भारत मिशन (ग्रामीण) फेस-2 तथा जल जीवन मिशन के प्रभावी एवं सफल क्रियान्वयन के लिए गठित जल एवं स्वच्छता मिशन की बैठक जिला कलेक्टर मुकुल शर्मा की अध्यक्षता में 31 दिसम्बर, 2025 (बुधवार) को दोपहर 12.30 बजे कलेक्ट्रेट सभाभार सीकर में आयोजित की जायेगी।